
जल संसाधन विभाग 


अधिसूचना 

29 जुलाई 2019 
सं 22 नि०सि० ( औ0 ) 17 - 09 / 17 / 1604 - श्री खलील अख्तर, तत्कालीन कनीय अभियंता, सोन नहर अवर 
प्रमंडल, नौबतपुर ( आई0डी0 - जे0 - 7932) द्वारा अपने उक्त पदस्थापन काल में बरती गई अनियमितता की जॉच विभागीय 
उड़नदस्ता अंचल द्वारा की गई । उड़नदस्ता अंचल द्वारा समर्पित जॉच प्रतिवेदन की समीक्षा सरकार के स्तर पर की 
गई । सम्यक समीक्षोपरांत निम्न आरोप के संबंध में विभागीय पत्रांक - 59 दि0 14.02.17 द्वारा श्री अख्तर से स्पष्टीकरण 
किया गया: 

श्री खलील अख्तर , तत्कालीन कनीय अभियंता, सोन नहर अवर प्रमंडल, नौबतपुर के विरूद्ध 
आरोप: 
(i) जल संसाधन विभाग की भूमि पर अतिक्रमण का नगर परिषद खगौल द्वारा जल मीनार निर्माण कार्य 

कया गया । निर्माण कार्य प्रारंभ के समय स्थानीय थाना में आपके द्वारा विधिवत प्राथमिकी 
दर्ज नही कराई गयी । प्राथमिकी अवर प्रमंडल पदाधिकारी द्वारा पत्रांक - 68 दिनांक 28. 03.12 द्वारा 
दर्ज कराई गई । 
विभागीय भूमि पर अवैध रूप से पानी टंकी निर्माण भी सूचना आपने वरीय पदाधिकारियों को नहीं 
दी । अवैध निर्माण की सूचना अवर प्रमंडल पदाधिकारी के पत्रांक 242 दिनांक 23.08. 13 के द्वारा 
कार्यपालक अभियंता सोन नहर प्रमंडल खगौल को प्राप्त हुई । 
विभागीय भूमि पर अवैध निर्माण कार्य रोकने के लिए अतिक्रमणवाद दायर करने या स्थानीय 
थाना के सहयोग से अतिक्रमणमुक्त कराने का प्रयास भी आपके स्तर से नहीं किया गया । मात्र अवर 

प्रमंडल पदाधिकारी, सोन नहर अवर प्रमंडल, नौबतपुर को संसूचित किया । 
श्री खलील अख्तर द्वारा समर्पित स्पष्टीकरण का मुख्य अंश: 

श्री अख्तर द्वारा अपने स्पष्टीकरण में उल्लेखित किया गया कि अवर प्रमंडल का प्रभार ग्रहण करते समय 
भारमुक्त कनीय अभियंता द्वारा जमीन संबंधी कोई अभिलेख उपलब्ध नही कराया गया था । दिनांक 28.03.12 को निर्माण 
कार्य प्रारम्भ होते देख तत्कालीन निर्माण कार्य रोकने का अनुरोध किया एवं स्थानीय थाना मे प्राथमिकी दर्ज कराने हेतु 
गया । किन्तु थाना द्वारा प्राथमिकी दर्ज नही किया गया । इसकी सूचना मौखिक रूप से कार्यपालक अभियंता एवं अवर 

प्रमंडल पदाधिकारी को मेरे द्वारा दी गई । अग्रेतर सभी कार्रवाई में आदेशानुसार वरीय पदाधिकारियों तथा प्रशासनिक 
पदाधिकारियों से मिलकर निर्माण कार्य रोकने का प्रयास किया । 

उड़नदस्ता द्वारा समर्पित जॉच प्रतिवेदन, श्री अख्तर के विरूद्ध गठित आरोप एवं श्री अख्तर द्वारा समर्पित 
स्पष्टीकरण की समीक्षा सरकार के स्तर पर की गई । सम्यक समीक्षोपरांत पाया गया कि पत्रांक 68 दिनांक 
28 .03.12 द्वारा अवैध निर्माण संबंधी मामले में प्राथमिकी दर्ज करने की बात कही गई है वह सूचना मात्र था । जिसे 
थाना में प्राप्त कराया गया था । यह प्राथमिकी नहीं था । श्री अख्तर उक्त के लिए जिम्मेदार है । श्री अख्तर द्वारा 
तत्काल सम्पूर्ण अभिलेख संलग्न करते हुए अंचलाधिकारी के समक्ष अतिक्रमणवाद दायर किया जाना चाहिए था , जो नहीं 
किया गया । इसके लिए श्री अख्तर जिम्मेदार पाये गए । इस प्रकार श्री अख्तर के विरूद्ध कर्त्तव्यहीनता एवं लापरवाही 
बरतने का आरोप प्रमाणित पाया गया । उक्त प्रमाणित आरोप के लिए श्री अख्तर के विरूद्ध "निन्दन की सजा एवं दो 
वेतन वृद्धि पर असंचयात्मक प्रभाव से रोक " का दण्ड अधिरोपित करने का निर्णय सरकार द्वारा लिया गया । 

उक्त निर्णय के आलोक में श्री खलील अख्तर, तत्कालीन कनीय अभियंता, सोन नहर अवर प्रमंडल, नौबतपुर 
( आई0डी0 - जे0 - 7932 ) सम्प्रति सहायक अभियंता, सोन बाढ़ सुरक्षा अवर प्रमण्डल शेरपुर, खगौल को निम्न दण्ड 
दिया एवं संसूचित किया जाता है 

(i) निन्दन की सजा । 
(ii ) दो वेतन वृद्धि पर असंचयात्मक प्रभाव से रोक । 

बिहार राज्यपाल के आदेश से , 

मो० रसूल मियाँ , 
सरकार के अवर सचिव । 


अधीक्षक , सचिवालय मुद्रणालय , 

